

- చం. పులినశ్రీకటి మీనలోచన లసత్పుల్లంబుజాతాస్య యు
జ్వలచక్రస్తని జీవనభ్రమణభాస్వన్నాభి చక్రాంగమం-
జులయాన త్రివశీతరంగ మధులిట్ శుంభత్కచాబంధ కో
మలబింబాధర కృష్ణవేణి హరిరామాయీ నదీయైనదో ! ౨౦౩
- వ. అని వినుతింపుచు ౨౦౪
- కం. అటు తటుకున వెడలి మహో
త్కట శుభద మహోబలంబు గని గడచి రుచి
స్సుట పటల దిక్తటము వేం
కట మహిభృత్కటకమణినికటమున విడిసెన్. ౨౦౫
- ఉ. శ్రీ తిరువేంగడప్పని భజించి పదంపడి కాంచికాపురీ
నీతనతాదరు న్వరదునిం గని మ్రొక్కి కవేరకన్యకా
శీతల వీచికా తుషిత చిత్త సనాథుని రంగనాథు న
త్యాతుత భక్త పూజ లిడి యవ్వల సేతువు గాంచి వేడుకన్. ౨౦౬
- తే.గీ. శ్రీ ధనుష్కోటి స్నానంబుఁ జేసి వెడలి
పదియు మూడవ నెలకు నప్పాండుసుతుఁడు
మహిని మలయధ్వజుం డేలు మణిపురమ్ము
చెంత నొక్కెడ నుపవనసీమలోన. ౨౦౭
- ఉ. రంగదనంగమంగళతురంగి మెఱుంగుల మేలితావి సం
పంగి విలోలలోచన విభంగిత బాలకురంగి మోహనా
పాంగి కళానుషంగి రుచిరాబ్ధితరంగి మనోహరాంగి చి
త్రాంగద పేర నొప్పు మలయధ్వజు కూతురుఁ గాంచె దవ్వులన్. ౨౦౮
- సీ. కనుఁగొన దళకు తళుక్కని దృష్టి లోఁదోచ
ఘనతటిల్లతిక యంచును దలంచు

ఘనతటిల్లతకు నిల్కడ గల్గునే! నిండు
 వెన్నెలతేట యంచు స్తుతించు
 వెన్నెలతేట కీ వన్నెలా? వలరాజు
 చిల్కపటానితేజి యని గాంచు
 చిల్కపటాని కెమ్మెల నడ ల్గలవె? రా
 యంచ గాఁబోలు నం చతిశయించు

గీ. నైన రాయంచ కలరు నీమేని సొబగు
 మేని సొబగును బూనిన బ్రాణమైన
 గుండనపుఁ బొమ్మ గాఁబోలు నిండువదన
 యనుచు వినుతించె తమినాటి యా కిరీటి.

౨౦౯

తే.గీ. పడతి నడకకు మును గజపతియు నోడె
 హరిపతియు సూక్ష్మ మధ్యమం బందు నోడె
 సుదతి మెఱుగైన వాడి వాల్చాపు తూపు-
 లరసి నరపతిలోబడు టబ్బురంబె.

౨౧౦

కం. విజయుం డాసతి మలయ
 ధ్వజు కూతురుఁగా నెఱింగి తమిచే నబ్బూ
 భుజు పాలికావిశారదు
 నిజసుమనోరథముఁ దెలుపు నెట్టన బనిచెన్.

౨౧౧

చం. పనిచిన నాతఁ డర్థిజని పాండ్యపతిం గని బల్కె పాండుభూ
 జనపతిసూనుఁ డర్జునుఁడు చక్కని నీతనయన్ వనంబులోఁ
 గనుఁగొని యుద్వహక్రమణకౌతుక హేతుమనీషుఁ డాచు మీ
 మనమరయంగ బంపె ననుమానముమాని యొనర్పఁగాఁ దగున్. ౨౧౨

కం. అని విని యెనలేని ముదం
 బును బెనఁగొన బల్కెఁ బాండుపుత్రునకును నా
 తనయను సతిఁగా నొసఁగం
 బనివడె నిది యింతకన్న భాగ్యము గలదే !

౨౧౩

కం. ఈకన్యకామణికి యిపు
 డా కవ్వడిచే జనించునట్టి కుమారు-
 న్నా కలిమికి రాజ్యమున క
 నాకులగతి నాధుఁ జేతు నని సమ్మతుఁడై. ౨౧౪

చం. అని యిటు లుత్సహించి శుభమైన ముహూర్తము నిశ్చయించి, మే
 ల్లనరుపనుల్ రచించి, విబుధప్రతతిం బిలిపించి, పెండ్లికూఁ
 తునకు నలంకరించి, పటుతూర్యనినాదము మించి దిక్కులం
 బెనఁగొన మేళవించి పురవీధుల చిత్రము లేర్పరించియున్. ౨౧౫

చం. వరుస నవద్యహృద్యశుభవాద్యము లెల్లెడ నిండి మ్రోయ క
 ప్పురఁపుమెఱుంగు టారతులు పుణ్యవధూజను లీయ, వృద్ధభూ
 సురవరు లాగమ ప్రథిత సూక్తుల దీవన లీయ, పాండ్యభూ
 వరసుతకుఁ గిరీటికి వివాహ మొనర్చి రతిప్రమోదులై. ౨౧౬

తే.గీ. మధురవృత్తులు రీతులు పృథుగుణములు
 గలుగు కూతురునకు నలంకారము లిడి
 పాండుసుతునకు మలయధ్వజుం డొసంగె
 కవి రసజ్ఞుకు కృతినిచ్చు కావ్య మనఁగ. ౨౧౭

చం. ఇటులం బెండ్లి యొనర్పఁ విమ్మట నరుం డిచ్చారతం గొన్నినా
 శ్ల ట చింత్రాంగదకేశికారతిసుఖాయత్తాత్ముఁడై యుండున
 ప్పట నయ్యంగన కందిపుచ్చుకొ నుతేవం గర్భచిహ్నంబు లం
 తట జూపట్టె నహస్కరాభ్యుదయప్రోద్యత్పూర్వశై లక్రియన్. ౨౧౮

క. తొమ్మిదినెల లీగతి నతి
 నెమ్మదిగా గడచినంతనే శుభమౌ ల
 గ్నమ్మిదియని వినుతింపఁగ-
 నమ్మదిరాక్షికిని తనయుఁ డపు డుదయించెన్ ౨౧౯

క. తనమనుమని గనుఁగొని నం
 తన యనుకంప పాండ్యధరణీపతియుం

దనదుహితాపత్యంబున

దనదు హితం బమరెనని ముదంబున జెలగన్. ౨౨౦

చం. అతనికి బ్రభువాహనుఁడు నా నొక నామ మొసంగి యర్జునుం
డతులితతద్ధరాతలమహాధి పతిత్వము వానికే దహా
త్రతవిధిగాఁ దడన్వయము రంజిలఁగా నిడి వారిచే సుహృ
ష్టత సెలవందుచు న్వెడలె చయ్యన దక్షిణతీర్థయాత్రకై. ౨౨౧

మ. చనుచో పంచముఖప్రవాహ మగుచున్ సౌభద్రతీర్థంబు నా
జను దత్పంచకపుణ్యతీర్థములలో స్నానంబు గావింపఁ బో
యిన నందచ్చర లేవు రాది నొకమాసీశోగ్రశాపాహతిం
ఘననక్రాకృతి బూని తైర్థికుల మ్రింగం జొచ్చుట ల్లాంచియున్. ౨౨౨

కం. తనచే శాపవిమోచన
మును జేకురు టెఱిఁగి తీర్థముల గ్రుంకిడి యం
తను వామకరముచే తొలి
తనువామకరములు దాల్చ దరిబడవై వన్. ౨౨౩

చం. చనుఁగవపౌంకముం జిగురుచాయలవాతెఱు న్నెరాతశు
క్కనుజిగిమేనులున్ సటువులై న పిఱుండులు ముద్దుమోములుం
గనుఁగవమేల్పెడంగులు చొకాటపుచక్కని సోగముక్కు లిం
పునజెలువొందువేల్పుఁ బువుబోఁడుల రూపముదాల్చి నిల్చినన్. ౨౨౪

కం. అంతట నక్కాంతలవృ
త్తాంతము నాద్యంతమరసి యతిమ్మదుభాషా
సంతతులన్ వీడ్కొలిపి య
నంతర మటవెడలి పశ్చిమాశాస్థలికిన్. ౨౨౫

ఉ. వచ్చి ప్రభాసతీర్థవనవాటికడన్విడి ప్రాణమిత్రుఁ డా
యచ్చుతుఁ బిల్వఁ బంప నతఁ డర్జును చి త్ర మెఱింగి యిట్టనున్

వచ్చినభావ మేర్పడె సుభద్రను రాముఁడు రాజరాజుకే
నిచ్చెద నన్నవాఁడు సతి నేగతి నై నను నీకె గూర్చెదన్.

౨౨౬

కం. ఆన విని వనజనయను మన
మున తనునెనరెనయ నునిచి పనుపనుకొనురీ
తిని వనిత నెనయు చనువును
వెనుకొను కపటత్రిదండివేషము దాల్చెన్.

౨౨౭

సీ. భుగభుగవాసించు మృగనాభిఁ దుడిచి స
ద్విమలమృతోన్నర్థవుండ్రమును దీర్చి
పుటపాకగాంగేయపటము సడల్చి కా
షాయవస్త్రము గటిస్థలి ధరించి
జ్యావల్లికాటంక్రియావిధాయకమైన
దక్షిణపాణి త్రిదండ మూని
గాండివగుణకిణాంకంబై న తా కేల
సలిలపూరితకమండలువు దాల్చి

తే.గీ. వీరరసమెల్ల నిర్జించి విమలశాంత
రసము నేకీభవించి తారసిలునట్లు
మనజగన్మోహనాకారుఁ డనఁగ నెగడు
విషయుఁ డవ్వేళఁ దాపసవేషి యయ్యె.

౨౨౮

కం. చెలులవిడి సన్న్యసించుట
లిలలో సహజం బటందు రీ చెలికై యా
శలఁజెంది సన్న్యసించఁగ
నలవడి యర్జునుఁడు రై వతాద్రికిఁ జేరెన్.

౨౨౯

కం. ఈవిధి రై వతకాద్రివ
నీవాటిం జేర్చి మౌ సనియమముచే ధా
త్రీవరతాపసవేషసు
ధీవరమతి నుండు మనుఁడుఁ దెలిపి హరి జనెన్.

౨౩౦

- కం. గోపాలాగ్రణి యంతటి
 లోపలనే బోయి పురములోపల జనులన్
 రేపే రైవతకోత్సవ
 మాపాదింపంగవలయునని చాటింపన్. ౨౩౦
- శా. నందుం డాదిగ యాదవుల్ మిగుల నానాజాతిజాతంబు గో
 విందప్రీతికరాంగనాజనము వేవేర్ రాజకన్యాజనం
 బుం దేవేరులు రుక్మిణీప్రభృతులున్ భూషామణిస్సీతులై
 యందందం జనుదెంచి రప్పురములో నాబాలగోపాలమున్. ౨౩౧
- శా. ప్రీతిన్ రైవతకోత్సవంబునకు శౌరిన్ గూడి రాముండు దా
 నేతేరం గపటత్రిదండికడ కెంతేనేర్చునం జేరి కం
 జాలాక్షుండు వినముఁడై బలికె నోస్వామీ! కృప స్మీరలీ
 చాతుర్మాస్యము మధ్యహంబుననె బిక్షం జేయ వేంచేయరే. ౨౩౨
- ప. అని యక్కడలి బొడమిన జడుతపడతివడయుం డవ్వెడఁగు జడదారి
 యొడంబడునటుల మడతనుడువుల నుడివిన- ౨౩౩
- కం. అనుజుం డనుమాటకు బలుఁ
 డనుమతిఁ గైకొనఁగ నుత్సవాంతంబున నే
 తనుతనవారలతో న
 మ్మునిఁ దోకొని బోయి భవనమున వనవాటిన్. ౨౩౪
- కం. నిలిపి, సుభద్రామణి న
 య్యలఘునకు సపర్యసేయునటు నియమించెన్
 బలదేవుఁడు మునులకు క
 న్యలెకా శుశ్రూషజేయనగు వారనుచున్. ౨౩౫
- కం. అన్నల యనుమతి నీగతిఁ
 గన్నియ శుశ్రూషజేయఁగా దొరకొనియెన్

మున్ను ధనంజయు నెనయ మ
ది న్నెగడు మనోరథంబు దీరు నటంచున్.

౨౩౭

సీ. ౧ అరుణపల్లవము లాదరణత నిడు-తన
యధరంబు సాటివి యన్న యట్లుఁ
౨ బుష్పముల్ దెచ్చి నేర్పుననిచ్చు తనసౌర
ఖాంగము కివి సాటి యన్నయట్లు
౩ రసఫలంబులుఁ దెచ్చి యొసఁగును తనమధు
రాలాపముల సాటి యన్నయట్లు

తే.గీ. విమలపత్రపుటంబుల విధుశిలాడి
పాత్రలను నించి, వినయసంభ్రమత మించి,
భక్తి సేవించి విజయుండు పతియుఁ గాఁగ
గోరియానారి రాజడదారిఁ జేరి.

౨౩౮

సీ. చారునఖద్యుతుల్ చరణారుణచ్ఛటల్
గలసి కుంకుమగంధ మిల కొసంగ
మంజీరశింజినీరంజితధ్వని శుకా
రావంబుతోడ బేరజము లాడ-
వల్లన్నులమెఱుంగు వాఁడిచూపులు దిశా
తతుల పువ్వుల వసంతంబు లాడ
పాణిపల్లవరుచుల్ పటుకంకణధ్వనుల్
కలకంఠములను విందులకుఁ బిల్వ

తే.గీ. ఘంటికాకాఁచి లేఁగొనునంటి మ్రోయ
బలుని యనుమతితోడ సపర్యఁ జేయ
మనసు భద్రముగా వేగమున సుభద్ర
భక్తితోఁ జేరె మాయాతపస్వికడకు.

కం. ఇటు లాకుటిలాలకన్యప
జ్జటి కభ్యర్చనలు సలుప సలుఫఁగ మునిహ్వా

అశ్వాసములు
అశ్వాసములు
అశ్వాసములు

త్పటము దిటమెల్లవిడి యం
 తట నేనరునుఁడ ననుచుఁ దగఁ బలుకుటయున్. ౨౪౦

మ. మునుపే వాసవి రూప చిహ్నముల నాపుల్ జెప్పఁగా విన్నవీ
 తిని యమ్మానికి గాననయ్యెనని సందేహింపఁగా తథ్యమ
 య్యె నటంచు న్నునుసిగ్గు దొంతరలు నయ్యెణాక్షికిం దోడుగా ౨౪౧
 జని యభ్యంతరసీమఁ జేరె తను సంజాతాహతస్వాంతయై.

తే.గీ. అన్న యెడ రుక్మిణి సత్యలన్ని చిన్నె
 తెన్ని వెన్నునిచే మున్ను విన్నకతన
 కన్నె కన్నుల విలుకాని బన్నములను
 సన్నగిలనీక శిశిరముల్ గొన్ని బన్ని. ౨౪౨

చ. నరునకు భోజనోపకరణ ప్రముఖార్చన లాదరించి త
 త్పరిణయ కార్య సంఘటన బంకజనాభుఁ డొనర్చ మేచకాం
 బరుఁ డిది విన్నచో సమయ భంగ మొనర్చు నటంచు హస్తినా
 పురమునకుం బ్రయాణమయి పోయె నిజాగ్రజుతోడ గూడుకన్. ౨౪౩

సీ. తన మంత్రి వరులతోడను సుభద్రార్జునో
 ద్వహరహస్యములు యుక్తముగఁ దెలిపి
 కేవలహిత సాత్యకీ యుద్ధవాదులఁ
 దగు కార్యముల జాగ్రతల నమర్చి
 నేర్పు మీఱఁగ రుక్మిణి సత్యభామల
 హితశుభక్రమణసంగతి విధించి
 కవ్వడితో లగ్నకాలంబు కిదె వచ్చె
 ద నటంచు నభయ ప్రదాన మొసఁగి

తే.గీ. జనని యెడ నుంచి సుముహూర్త సరణి నెంచి
 లలి సుభద్రార్జునులకు నలంకరించి
 హితపురోహితు లతికుతుకత ధరించ
 విధి విధాగతిఁ బెండ్లి గావించి మించి, ౨౪౪

సీ. కుచకోకముల మైత్రి గొనఁగ తానై వచ్చు
 పూషం డనఁగ తాళిబొట్టు గట్టి
 కల్యాణ లోకనాగత ఘనచ్యుత వృష
 తృటలంబనా దలఁబ్రాలు వోసె
 తనమన్మథవ్యథల్ తరళాక్షి చెవితోన
 జెప్పనేఁగినమాడ్కి చెట్టఁబట్టె
 నీకాలిగోరున కేకాంతసరియన్న
 భావంబుగా సప్తపదము లానె

తే.గీ. భీషణత మున్ను దన్ను దపింపఁజేయ
 మేటికందర్పశరవహ్ని మ్రింగునట్లు
 దోప హోమాగ్ని నాత్మ నారోపణంబు
 సలిపె సమయోచితము జూచి సవ్యసాచి.

౨౪౫

తే.గీ. అంతలోన సుభద్ర హృదంతరమున
 గొంత సంతసమంది యొక్కింత చింత
 నన్న రాఁడా యెనని యనుకున్న తఱిని
 చెల్లెలి మనంబుఁ గని దారసిల్లె శౌరి.

౨౪౬

ఉ. అత్తటి శేషహోమదివసాంతమునన్ ఫలశోభనోత్సవా
 యత్త మొనర్ప మోదమున నర్జునుఁ డంగనతో దినత్రయం
 జిత్రజుకేళిలో మణితసీత్యతహోవవిలాసవిభ్రమో
 పాత్తమనస్కుఁడై ప్రముదితాంబుధిలోఁ దగ నోలలాడుచున్.

౨౪౭

సీ. తనువుననంటు చందనకర్దమము నాఁటి
 భసితాంగరాగసంపదను దెలుపఁ
 దళుకుకుంకుమజిల్క మొలశాటి మునుపటి
 కాషాయవస్త్రసంఘటన దెలుప
 నుదుటిము తెఱవుసరు తెదనొత్తుటలు నాఁటి
 నలినాక్షమాలికోన్నతిని దెలుప

ఫాలంబు నంటి తత్పదనఖరేఖలా
 మృతోన్నర్థ్యపుండ్రసమృద్ధిఁ దెలుప

తే.గీ. నంగజానందయోగాంతరంగుఁ డౌచు
 ప్రేమనధరామృతాతిథ్యభిక్ష మెసఁగి
 యోగియో గాక కామినీభోగియో య
 నంగ వెడలెను దత్కేశికాంగణంబు. ౨౪౮

శా. ఈలీలన్ సుఖవార్ధినిం దనిసి లక్ష్మీశుండు వీడ్కొల్పఁగా
 చాలా ప్రేమను రుక్మిణీముఖసతుల్ స్రవ్యందన స్వర్ణప
 స్త్రాలంకారము లిచ్చిపంపిన బురం బర్ధిన్ బ్రవేశింపఁ బో
 నాలో కొందఱు సీరపాణిహితు లుద్యత్యోపసన్నద్ధులై. ౨౪౯

ఉ. దొంగవలెన్ సుభద్ర నదె దోకొనిపోయె కిరీటియంచు ను
 త్తుంగబలాంగులై తనునెదుర్కొనువారి నాధను
 శ్చంగుఁడు పుష్పసంభృతనిషంగుఁ డఱంగఁడె లోనగెల్చి య
 బృంగి శుభాంగితోఁ జనియె భంగజయంగతపేటి వీటికిన్. ౨౫౦

కం. నానావిధవాద్యంబుల
 నూనగతిన్ మ్రోయఁ బురజను లెదుర్కొనఁగా
 సూనాస్త్రకోటి రుచిరన
 వీనాంగుఁడు తత్పురప్రవేశం బాయెన్. ౨౫౧

కం. సతిపతు లీరీతి ననా
 రతము హితము దోప సౌఖ్యరతి మెలఁగుతఱిన్
 కతిపయదినములకును త
 త్పతి కతికుతుకతను నెలమసలె సలలితమై. ౨౫౨

చం. తనువు చెమర్పసాగె, కనుదమ్ముల ముచ్చు ముటిలై వేవిశు
 ల్గనఁబడె చన్మోనల్ నలుపుఁ గాఁదగె చెక్కులు వెల్లనయ్యె భో
 జనము లసహ్యమయ్యె గతిజాడ్యత గాంచెను. మంటిపెల్లలం
 ధున రుచిమించె జిట్టములుదోఁచె కటిం బెగడయ్యెఁ బోటికిన్. ౨౫౩

కం. ఈ లీల గర్భవిహ్నము
 లాలోలవిశాలనేత్రికలవడఁగ సము
 త్రాలానువేలసుషమా
 జాలారుణవిలసదుదయశైలము బోలెన్. ౨౫౪

ఉ. అంత లతాంత పేశలశుభాంగి సమ స్తజనుల్ కుతూహల
 స్వాంతులుగా నవగ్రహశుభాకలితాద్భుతలగ్నమందు శ్రీ
 కాంతజయంతనై షధస్యకాంతవసంతమంజులా
 క్రాంతమరంతబాహుబలరంతు దిగంతరకీర్తివంతునిన్. ౨౫౫

స్రగ్ధర. కనియెం బుత్రుం బవిత్రుం గలుషచయలతాఖండనోద్ధండదాత్రుం
 ఘనగాత్రు జైత్రు న్నచ్చరిత్రుం గలితదరహసత్కమ్రకంజాతనేత్రున్
 జనమిత్రున్ శత్రున్సకలబుధజనాజ్ఞాతసంఘాతమిత్రున్
 జననాథస్తాత్రపాత్రుం బటులరిపువనజ్ఞాలికావీతిహూత్రున్. ౨౫౬

మ. శరజాతప్రభవుండు నేర్పు దనరం జాంబూనదం బందు భా
 స్కరబింబంబును సానబట్టి రజముం జల్లించి రాకాసుధా
 కరసారంబును బిందుచుం బడునుగాఁ గై జేసి మర్దించి శం
 బరవైరిం బడి యచ్చునొత్తి సృజియింపం బోలు నబ్బాలునిన్. ౨౫౭

సీ. కురువంశవల్లికాంకుర మీతఁడని కోర్కె
 దనరఁగా ధర్మనందనుఁడు జెలఁగ
 నాపదుద్ధరణహస్తాలంబ మీ యప
 త్యం బని భీముఁ డుత్సాహ మంద
 స్వర్గాపవర్ణసంసర్గ హేతువె పుత్ర
 సంతాన మని సవ్యసాచి యలర
 బాలకుండీక్షణభాగధేయ మటంచు
 నకులుండు సహదేవునకు వచింప

తే.గీ. నిటుల ననుకంప జనకుల కేర్తరింపఁ
 బొల్పు దీపింపఁ గౌతుకంబున నిలింప

వరులు విరులను వర్షింప సిరుల బెంపఁ
దరమె వినుతింపఁ బడఁతి కాతఁడు జనింప.

౨౫౮

కం. నెనరున గుంతీసతి దా

గనుఁగొని గనుగొనల వివిధగతులన్ మతులన్
జనువనుఁగుల్ బెనఁగొనఁగన్
మనుమని మను మనుచు దీవెనెల నిడి వేడ్కన్.

౨౫౯

కం. నరుడుం గన్నకుమారుని

పురుఁడుం గణుతింపఁగలఁడె భువనత్రయి న
మ్మరుఁడుం గలఁడేమో యని
బురుఁడుం గావించి రఖిలపుణ్యాంగనలున్.

౨౬౦

ఉ. దన్యుఁడు కల్పకప్రతివదాన్యుడు విశ్రుతరాజలోకమూ
ర్ధన్యుఁ డనారతాశ్రితశరణ్యుఁడు రూపవిలక్షణైకసౌ
జన్యుఁడు దుష్కరారిజయసైన్యుఁ డితం డగుగాక యంచు స
న్మాన్యుఁడు ధర్మసూనుఁ డభిమాన్యుఁ డనన్ మహావాహ్వాయం బిడెన్.

సీ. సకలాగమాంతభాసకళాప్రిచే బృహ
 స్పృతిరీతిని మహానుభావుఁ డగును
నిఖిలాస్త్రశస్త్రప్రముఖసీతి చతురత
 పరశురామసమప్రభావుఁ డౌను
సంతతాత్మజ్ఞానసంసర్గను సనత్కు
 మారునిగతి జగన్మాన్యుఁ డగును
కమనీయసుందరాకారగౌరవమున
 కందర్పకోటిసంకాశుఁ డగును

తే గీ. ననుచు దీవించి ధర్మజుం డతిశయించి
దానము లొనర్చి జాతకోత్సవ మొనర్చె
బ్రియము మొనడేల నిధిఁ గన్న బేదలీల
నుల్ల మిగురింప నభిమన్యుఁ డుద్భవింప.

౨౬౧

ప్రథమాశ్వాసము

సీ. తలనంటి మేనజొబ్బిలఁగ జము ర్బాసి
 సకలాంగములు దిద్ది చక్కనొత్తి
 జలకముల్ గోర్వెచ్చజలములచే నార్చి
 తడిబోవఁ గర్ణరంధ్రముల నూది
 చలువసన్నపు పుట్టములమేన దడియొత్తి
 పట్టుపొత్తుల మెత్తపడక నునిచి
 నునుపైన కాటుకఁ గనుదమ్ముల ఘటించి
 బొమలుదీరిచి యుక్కబొట్టుఁ బెట్టి

తే.గీ. పొదిఁగిటను జేర్చి పాలిచ్చి బుజ్జిగించి
 కెంపురవచెక్కడంపు నిద్దంపు సొంపు
 నింపునుయ్యాలలోన నిద్రింపు మనుచుఁ
 బాటఁబాడుచు నూచి రాపట్టినపుడు.

సీ. కనుతెప్పలిడక చక్కనజూచు తనకూర్మి
 తలఁడిని గను బురందరుని బోల్కి
 పాలబుగ్గలపెంపు బరఁగును దనకుల
 స్వామిబుట్టిన దుగ్గజలధిలీల
 కరము లల్లనజాచి కదలించు తనవంశ
 కర్తయై తగుసుధాకరునిమాడ్కిఁ
 బుడమినిల్వడి తప్పడుఁగుల నిడు బలి
 మథనుఁడౌ తనమేనమామ పగిది

తే.గీ. వైభవగభీరరుచిరకృపాభిరతులఁ
 దేజరిలునంచు నికవేరె తెలుపనేల
 ననుచు బుధులు సుతింప నయ్యతివభైంప
 చిన్నిబాలుఁడు ముద్దులఁ జేయుచుండు.

సీ. తొట్టెపైపికిలిబంతులుజూడఁగా సాగె
 మొగమెత్తి పొరలి బోరగిలసాగె

చెల్వమో జోపాట చెవియొగ్గి వినసాగె
 కిలకిల నగి ముద్దుజిలుక సాగె
 కూర్చుండి చప్పటు లొట్టి యూగగసాగె
 వేడుకల్ జూపి దొగ్గాడసాగె
 చేతుల నప్పచుల్ జెయిమన్న జేసాగె
 వడి తప్పటడుగుల నిడగసాగె

తే.గీ. నంతకంతకు దోబూచు లాడసాగె
 నెత్తుకొని దిందునపుడు పోర్వెట్టసాగె
 బిలుచువారలతోడలపై నిలువసాగె
 మాటికతఁ డిట్టు ముద్దులమూట గట్టి.

౨౯౫

శా. చుంచుం బుత్తడి ముత్తియాల్ మెలుచుకుచ్చు ల్పచ్చరా లుచ్చులున్
 మించం జాలు కడేలుడా ల్దొడల గ్రొమ్మించుం గమించుం గరాల్
 రించత్కాంచన నూత్న రత్నకృతమౌ జాబిల్లి ఫాలాగ్రమం
 దంచత్ప్రీతి చలింప క్రీడఁగొను లోకానందసంధాయియై.

౨౯౬

కం. దుడదుడ నడుగులు దడబడ
 కడువేడుక నిడుచు తల్లి కడ నాడును నే
 యెడ ధర్మ మిటుల భూస్థలి
 నడుగుల నడిపింతునని యథార్థముదోపన్

౨౯౭

శా. గున్నె మిన్నగు చిల్కతాశ్శరి ఫిణీల్లోల్సుల్ సరాల్కుండలాల్
 సన్నాజిల్గురు మాల్తురాయి మొలనూల్ జూపట్ట నట్టిట్టుమే
 ల్వన్నెల్ గుల్కఁగ నాటలాడుకరి నవ్వయ్యార మయ్యారె యే
 మన్నాతీరునె కండ్ల పండువలు సేయం జూడఁగానే వలెన్.

౨౯౮

కం. ఈ చందంబున బాలుం
 డాచందనగంధి బెంప సభ్యుడయుండై
 యాచందమామతో తుల
 దూచం దగు మేని కళలతోఁ బెరుగుతఱిన్.

౨౯౯

- వ. అంతం గ్రమక్రమంబున నెలబాలునింబోలు నబ్బాలుండు దినదిన
బ్రవర్థమానుం డగుచు నుండె మఱియును ౨౨౦
- ఉ. అంతట రాజసూయ మహదధ్వర మా సమవర్తిసూనుఁ డ
త్యంత ముదంబునన్స ఆలుప నర్థిఁ దలంచి దిగంతరావనీ
కాంతుల నెల్లఁ గెల్వ మురఘస్మరుఁ డెందు సహాయ మంచు సు
స్యాంతమునం దలంచి యనుజన్ముల కీ తెఱఁగెల్లఁ దెల్పియున్. ౨౨౧
- కం. నయమీ క్రతువు విపక్ష
క్షయము యశస్సర్వ దిగ్విజయ మఖిల సుహృ
త్ప్రియము వశీకృత లోక
త్రయ మిదియు సుపక్రమింపఁదగునని మఱియున్. ౨౨౨
- కం. గెలుతము శాత్రవన్యపతుల
వెలుతము తద్రాజ్య కలిత వివిధ శ్రీలన్
నిలుతము సత్కీర్తి నిదే
ఫలితము లోకైక ధరణి పాలుర కెల్లన్. ౨౨౩
- వ. అని వచించి విజృంభించి ౨౨౪
- కం. తమ్ములకు రథభటాశ్వ గ
జమ్ములనిడి భూనభోదిశాగతరిపురా
ష్ట్రమ్ముల విజయమ్ములచేఁ
గొమ్మని రమ్మనుచు వీడుగొలిపి ముదమునన్. ౨౨౫
- సీ. సంజయాదిన్యపాలకుంజరాన్వితు సహ
దేవుని దక్షిణదిశకు బనిచెఁ
బ్రకటసేనాచతుష్పకరంబుఁ గొలువఁగా
నకులుని పశ్చిమాశకు విధించె
దుర్జనరిపుజయోపార్జితుండగు సద్య
సాచిని యు త్తరాశకు విధించె

భద్రకేకయమత్యుపతులతో భుజబలో
ద్ధాముని భీముఁ బ్రాగ్భూమి కనిపె

గీ. నంత చతురంగభూతలాక్రాంతమనుజు
కాంతసంతానదుర్మదధ్వాంతతాంత
కాంతికాంతనిశీధినీకాంతులన దు
రంతవిక్రము లగుచు నంతంత వెడలి.

౨౨౬

కం. ప్రాచీనదక్షిణప్రత్యగు
దీచీభూభాగదుర్మదీభూతధరి
త్రీచక్రేశులధైర్యసు
ధీచతురత గెలిచి వారలతిత్వరితగతిన్.

౨౨౭

చం. నలుదెసలం జయించి నరనాథులచే తగుయప్పనంబు లు
జ్వలతరనూత్నరత్నగజవాజీశతాంగభటాంగనాంబరం
బులు శిబికంబులుం గనకభూషణము ల్గొనిదెచ్చి ధర్మజుం
డలర నొసంగి మ్రొక్కి వినయాన్నితులై వచియించి రున్నతిన్.

౨౨౮

కం. మీపంపున గాదే రిపు
భూపాలుర గెల్చి జయముఁ బొందితిమి భవ
తోపానురూపమై దగు
చూపున కెవఁడైన వ్రేలు జూపం గలఁడే !

౨౨౯

కం. అని వినయమునను తము దె
చ్చిన ఘనకనకమణిధనవిశేషములను స
య్యన నొసఁగిన నవియు సుయో
ధను నందుకొనంగ నాజ్ఞ తగ నియమించెన్.

౨౩౦

కం. గంభీరనిధి యుధిష్ఠిరుఁ
డంభోరుహనాభు నియమ మటుగొని సవనా